

## AKKADEMJA LETTERARJA

**I**L-GHAQDA tal-Kittieba tal-Malti (Akkademja tal-Malti), għamlet nhar is-Sibt, is-17 ta' Diċembru, 1955, Akkademja Letterarja fl-Aula Magna ta' l-Università Rjali, gentilment mis-lufa għal dik l-okkażjoni mill-Viċi-Kanċellier u Rettur Manifku ta' l-Università. Din l-Akkademja kienet onorata bil-preżenza ta' l-Aġent Prim Ministru, l-Onor. Gużè Ellul Mercer, M.L.A., membru tal-Kunsill tal-Għaqda tal-Kittieba, li qara silta mir-rumanz tiegħu "Leli ta' Haż-Żghir".

Il-Professor Gużè Galea, President tal-"Għaqda" fetaħ l-Akkademja b'diskors li fih semma fil-qosor l-attivitajiet tal-"Għaqda" matul il-ħajja tagħha; semma li l-"Għaqda" kienet minn ta' l-ewwel jekk mhux l-ewwel xirka li organizzat laqgħat akkademiċi; l-ewwel laqgħa li kienet tat ھاmsa u tletin sena ilu fit-Teatru Manoel u stabbiliet il-mudell u li standard tal-laqgħat akkademiċi u letterarji.

Gużè Chetcuti qara l-poeżija "Non Omnis Moriar" ta' Monsinjur Dun Karm Psaila li, minħabba saħħtu, ma setax jiehu sehem personalment. Wara nqraw xogħlijiet ta' proża mill-



**Lagħha Akkademika tal-“Għaqda” fi-Aula Magna ta’ l-Univer-  
sità. L-Onor. C. Ellul Mercer, Aġent Prim Ministru, jidher hdejn  
il-Prof. C. Galea, President tal-“Għaqda” waqt li s-Sur Ċ. Chet-  
cuti, Segretarju tal-Kummissjoni għall-Akkademja, qiegħed jaqra  
l-poëzija ta’ Mons. Dun Karm Psaila “Non Omnis Moriar”.**

Prof. Ġ. Aquilina B.A., LL.D., Ph.D. (Lond.), Ivo Muscat Azzopardi L.P., Gino Muscat Azzopardi, Dun Karm Sant B.A., Lic.D., Lic.S.Script., Nikol Biancardi, Joseph Galea, u Gużè Diacono. Qraw poëziji A. Cremona, il-Prof. R. Briffa B.Sc., M.D., Karmenu Vassallo, Patri Ġ. Delia S.J., Marjù Agius, u Gużè Chetcuti.

Li “Strauss Amateur Orchestra” taht id-direzzjoni tas-Sur-mast A. Manchè daqqet b’èjjeç mużikali li nġoġbu u ġew ap-

plawditi hafna.

Il-Profesur Guzè Galea għalaq l-Akkademja billi iżzaħajr lil dawk kollha li ħadu sehem f'din il-laqqgħa, qarreja, muzicisti u pubbliku, xtaq lil kulhadd il-Milied u s-Sena t-Tajba u wera t-tama li bla dewmien jerga' jiltaqa' "bankett artistiku" bħal dan.